


# महाराष्ट्र नगर निगम चुनाव में बदली सत्ता की तरफ़ीर

## 2869

**सीटों के लिए हुए चुनावों**  
मुंबई 17 जनवरी. महाराष्ट्र की 29 नगर निगमों के चुनाव नतीजे सामने आ चुके हैं और इस बार के परिणामों ने राज्य की राजनीति में बड़े और चौंकाने वाले बदलाव के देखे गए हैं. राज्य के 893 वार्डों में फैली 2,869 सीटों के लिए हुए इन चुनावों में सत्ताधारी बीजेपी गठबंधन को बंपर जीत मिली है.

15 जनवरी को हुए मतदान के बाद घोषित नतीजों से साफ़ हो गया है कि विधानसभा चुनाव में मिली बीजेपी की बढ़त अब पंचायत चुनावों के बाद नगर निगम चुनावों



तक बरकरार रही है. खास तौर पर बुहन्मुंबई महानगरपालिका (बीएमसी) समेत पुणे, ठाणे, कल्याण-डोंबिवली, मीरा-भायंदर, पिंपरी-चिंचवाड, नवी मुंबई और उल्हासनगर जैसे बड़े नगर निगमों में बीजेपी गठबंधन का दबदबा देखने को मिला. बीएमसी के नतीजों ने सबसे ज्यादा सुखियां बटोरीं. 17 साल के लंबे इंतजार के बाद बीजेपी ने यहां जोरदार वापसी की है. इसी बीच महाराष्ट्र नगर



निगम चुनाव नतीजों में सबसे ज्यादा चर्चा मुंबई (बीएमसी), पुणे, ठाणे, नवी मुंबई और पिंपरी-चिंचवाड जैसे बड़े शहरों की रही. वर्षों की राजनीतिक तल्वी को किनारे रखकर उद्धव ठाकरे और राज ठाकरे का एक साथ चुनावी मैदान में उतरना इस चुनाव का सबसे बड़ा आकर्षण रहा. वहीं दूसरी ओर, पुणे और पिंपरी-चिंचवाड में चुनावी मुकाबला पूरी तरह 'पवार बनाम पवार' की शकल



में नजर आया. वहीं संजय निरुपम ने उद्धव ठाकरे को जयचंद का नाम दिया है, उन्होंने कहा महाराष्ट्र से दो जयचंद हैं, एक तो उद्धव ठाकरे और दूसरे राज ठाकरे हैं. इन नतीजों से साफ़ है कि विधानसभा और पंचायत चुनावों में मिली सफलता की लय बीजेपी ने नगर निगम चुनावों में भी बरकरार रखी है. इन सीटों पर सत्ताधारी और विपक्षी खेमों के बीच कड़ी टक्कर देखने को मिली.



**बीजेपी** - 1,372 सीटें  
**शिवसेना** (शिंदे गुट) - 394 सीटें  
**कांग्रेस** - 315 सीटें  
**एनसीपी** - 158 सीटें  
**शिवसेना** (यूबीटी) - 149 सीटें  
**एनसीपी-एस्पी** - 36 सीटें  
**एमएनएस** - 12 सीटें  
**बीएसपी** - 6 सीटें

## सशक्तिकरण के लिए न्यायपालिका का सशक्त होना आवश्यक : योगी




**चंडौली, 17 जनवरी.** मुख्यमंत्री योगी आदित्यनाथ ने शनिवार को कहा कि लोकतंत्र के सशक्तिकरण के लिए अव्यंत आवश्यक है कि हमारी न्याय पालिका उसी ही सशक्त हो.

आम आदमी को सरलता और सहजता के साथ न्याय प्राप्त हो, इसके लिए उतना ही उत्तम इंफ्रास्ट्रक्चर भी आवश्यक है. सरकार के पास न्यायिक व्यवस्था

से जुड़े कोई भी कार्य आते हैं तो व्यवस्था में कोई देर नहीं लगती. उन्होंने कहा, मुझे प्रसन्नता है कि उत्तर प्रदेश सरकार ने पहले चरण में छह जनपदों के लिए धनराशि भेज दी है. डिजाइन स्वीकृत हो चुका है तथा सभी औपचारिकताएं पूरी हो चुकी हैं. आज मुख्य न्यायाधीश द्वारा जैसे ही भूमिपूजन हो जाएगा, वैसे ही एलएंडटी जैसी विध्व-विख्यात संस्थाओं द्वारा निर्माण कार्य तेजी से आगे बढ़ाया जाएगा. सीएम ने कहा एक छत के नीचे कोर्ट कॉम्प्लेक्स तो होगा ही, साथ ही अधिकवाकों के लिए आधुनिक चैंबर, न्यायिक अधिकारियों के लिए आवासीय सुविधा, पार्किंग और कैंटीन की व्यवस्था भी होगी.

## भारतीय तटरक्षक बल का पोत संकल्प भारतीय तटरक्षक बल के पोत संकल्प का मॉरीशस के पोर्ट लुई में आगमन



**नई दिल्ली, 17 जनवरी.** एक अपरटटीय गश्ती पोत (ओपीवी), शनिवार को मॉरीशस के पोर्ट लुई में पहुंचा. यह आगमन भारतीय तटरक्षक बल के मित्र देशों में चल रही उसकी विदेशी तैनाती

इसके अलावा, समुद्री अभियानों में लैंगिक समता के प्रति प्रतिबद्धता को ध्यान में रखते हुए, दो महिला अधिकारी भी पोत पर तैनात हैं, जो भारतीय तटरक्षक बल में उनकी बढ़ती भूमिका और समुद्री क्षेत्र में महिला सशक्तिकरण के प्रति प्रतिबद्धता को दर्शाती हैं. यह तैनाती भारत के सागर (क्षेत्र में सभी के लिए सुरक्षा और विकास) के समुद्री द्विपक्षीय संबंधों को बढ़ावा देने के प्रति भारत की निरंतर प्रतिबद्धता को रेखांकित करती है.

## रोहित वेमुला के सवाल खत्म नहीं हुए : राहुल गांधी



**नई दिल्ली, 17 जनवरी.** कांग्रेस के पूर्व अध्यक्ष तथा लोकसभा में विपक्ष के नेता राहुल गांधी ने कहा है कि एक दशक पहले जिस रोहित वेमुला की जान गयी थी उसी तरह के सवाल आज भी जिंदा है और देश का दलित समाज उसी तरह के माहौल का हिस्सा बना हुआ है इसलिए उसकी लड़ाई लड़ते रहना हमारी जिम्मेदारी है.

श्री गांधी ने सोशल मीडिया एक्स पर एक पोस्ट में कहा कि आज रोहित वेमुला को गए 10 साल हो गए लेकिन उसका सवाल आज भी हमारे सीने में धड़क रहा है और पूछा जा रहा है कि क्या इस देश में सपने देखने का हक सबको बराबर है. उनका कहना था कि

रोहित पढ़ना, लिखना चाहता था. विज्ञान, समाज और इंसानियत को समझकर इस मुल्क को बेहतर बनाना चाहता था लेकिन इस व्यवस्था को एक दलित का आगे बढ़ना मंजूर नहीं था. उन्होंने कहा कि देश में आज भी संस्थागत जातिवाद, सामाजिक बहिष्कार, रोज-रोज की बेइज्जती, औकात दिखाने वाली भाषा और अमानवीय व्यवहार है.

## हरियाणा में 1018 संदिग्ध लिंक प्रोफाइल चिह्नित, 583 हटाए गए

**चंडीगढ़ 17 जनवरी.** हरियाणा में सोशल मीडिया के जरिए सांप्रदायिक सौहार्द बिगाड़ने और अफवाह फैलाने वालों के खिलाफ पुलिस ने सख्त रुख अपनाते हुए डिजिटल प्लेटफॉर्म पर चलाये गये विशेष अभियान के तहत अब तक 1,018 संदिग्ध लिंक और प्रोफाइल को पहचान की है. इनमें से 583 आपत्तिजनक कंटेंट और अकाउंट को ब्लॉक या डिलीट कराया जा चुका है, जबकि बाकी पर कार्रवाई जारी है. पुलिस अधिकारियों के अनुसार, यह कार्रवाई राय में शक्ति और सामाजिक सौहार्द बनाये रखने के उद्देश्य से की जा रही है. इसके लिए हरियाणा पुलिस की साइबर यूनिट

लगातार सोशल मीडिया प्लेटफॉर्म की निगरानी कर रही है. अभियान के दौरान ऐसे पोस्ट, वीडियो और लिंक पर खास नजर रखी जा रही है, जिनमें भ्रामक जानकारी, उससाने वाली भाषा या समाज में तनाव पैदा करने वाली सामग्री पायी जा रही है. बताया गया कि इस अभियान में हरियाणा पुलिस इलेक्ट्रॉनिक्स एवं सूचना प्रौद्योगिकी मंत्रालय के साथ समन्वय कर काम कर रही है. जैसे ही कोई आपत्तिजनक सामग्री सामने आती है, सूचना प्रौद्योगिकी (आईटी) अधिनियम की धारा 79 के तहत संबंधित सोशल मीडिया कंपनी को नोटिस भेजकर तत्काल हटाने के निर्देश दिये जाते हैं.

## भारत ने कहा नौसैनिक अभ्यास ब्रिक्स की संस्थागत गतिविधि नहीं

**नई दिल्ली 17 जनवरी.** तथाकथित ब्रिक्स नौसैनिक अभ्यास में हिस्सा नहीं लेने की रिपोर्टों पर भारत ने स्पष्ट किया है कि वह इसमें इसलिए शामिल नहीं हुआ क्योंकि यह पूरी तरह से दक्षिण अफ्रीका की एक पहल है और ब्रिक्स की संस्थागत गतिविधि का हिस्सा नहीं है. विदेश मंत्रालय के आधिकारिक प्रवक्ता रणधीर जायसवाल ने भारत की ब्रिक्स नौसैनिक अभ्यास में भागीदारी नहीं होने के बारे में मीडिया में पूछे गए प्रश्नों के जवाब में शनिवार को यहां कहा, जिस अभ्यास का उल्लेख किया जा रहा है, वह पूरी तरह से दक्षिण अफ्रीका की एक पहल थी, जिसमें कुछ ब्रिक्स सदस्य देशों ने भाग लिया.

## उमरेड 'सान्याल मेमोरियल ट्रॉफी' से सम्मानित

**वेकोल में वार्षिक खान सुरक्षा पखवाड़ा 2025 का समापन**

**नागपुर, 17 जनवरी.** खान सुरक्षा महानिदेशालय तथा वेकोल के संयुक्त तत्वावधान में कल 16 जनवरी, 2026 को वार्षिक खान सुरक्षा पखवाड़ा 2025 के समापन एवं पुरस्कार वितरण समारोह का आयोजन किया गया.

समारोह में खान सुरक्षा महानिदेशक श्री उज्ज्वल ता, खान सुरक्षा महानिदेशालय, भारत सरकार मुख्य अतिथि तथा वेकोल के अध्यक्ष-सह-प्रबंध निदेशक श्री जय प्रकाश द्विवेदी अध्यक्ष रहे. कार्यक्रम के विशिष्ट अतिथि खान सुरक्षा उपमहानिदेशक, पश्चिम झोन श्री रामअवतार मीणा थे. अपने




अध्यक्षीय उद्घोषण में श्री जे. पी. द्विवेदी ने खनन कार्य में सुरक्षा को जीवन-शैली के रूप में अपनाने पर बल देते हुए कहा कि सामूहिक सहभागिता से ही शून्य दुर्घटना का लक्ष्य प्राप्त किया जा सकता है. उन्होंने नई तकनीक, समुचित प्रशिक्षण, जागरूकता तथा सुरक्षा नियमों के कड़ाई से पालन पर

## पूर्वी चंपारण की बंद पड़ी चीनी मीलें शुरु की जाएगी : नीतीश कुमार

**मोतिहारी, 17 जनवरी.** बिहार के मुख्यमंत्री नीतीश कुमार ने अपनी समृद्धि यात्रा के दौरान शनिवार को कहा कि पूर्वी चंपारण जिले में वर्षों से बंद पड़ी मोतिहारी और बारा चकिया की चीनी मीलों फिर से चालू की जाएगी.

श्री कुमार ने दोनों चीनी मीलों को फिर से शुरू करने की घोषणा करते हुए केंद्र की राष्ट्रीय जनतांत्रिक गठबंधन (राजग) सरकार की जमकर तारीफ की और कहा, कि सरकार के निरंतर प्रयासों से बिहार शीघ्र विकसित राज्यों की सूची में शामिल होगा. मुख्यमंत्री ने अपनी समृद्धि यात्रा के दूसरे दिन पूर्वी चंपारण के जिला मुख्यालय मोतिहारी में स्थित गांधी मैदान में



जनसंवाद कार्यक्रम के दौरान आज कहा कि 2005 से पहले की बिहार की स्थिति बहुत खराब थी और राज्य अपनी टूटी सड़कों और बिगड़ी हुई स्वास्थ्य और शिक्षा व्यवस्था के लिए जाना जाता था. उन्होंने कहा कि शाम होते ही लोग घरों से बाहर निकलने से डरते थे. उन्होंने कहा कि आज प्रदेश में गड्डा मुक्त सड़कें, शिक्षा और स्वास्थ्य में व्यवस्थागत सुधार के साथ चारों तरफ तनाव मुक्त वातावरण है.

## नागपुर का परित्यक्त बालक नीदरलैंड में बना मेयर

**नागपुर, 17 जनवरी.** नीदरलैंड में मेयर भारतीय मूल के फाल्गुन भारत में अपनी जड़ें तलाश करने आये हैं. वह उन अभ्यास बच्चों में से हैं, जिनको सर्गी मां का प्यार नहीं मिला, क्योंकि वह जाड़ों की एक सर्द रात में अपने उस तीन दिन के जिंगर के टुकड़े को महाराष्ट्र के नागपुर के एक आश्रम की झोली में डाल कर चली गयी थीं.

अब 40 साल बाद फाल्गुन अपनी जन्म देने वाली मां की तलाश में यहां भटक रहे हैं. वह मां से मिलकर बताना चाहते हैं कि उनका पुत्र एक शानदार और सम्मान भरी जिंदगी जी रहा है. महाराष्ट्र के नागपुर में फरवरी 1985 में अंबाझरी रोड पर स्थित 'मातृ

सेवा संघ' के बाहर एक नवजात को कोई छोड़ गया था. आश्रम के रिकॉर्ड कहते हैं कि उसे छोड़ने वाली महिला 21 वर्षीय अविवाहित थी, जिसके पास कोई सहारा नहीं था. वहां काम करने वाली एक नर्स ने उस बालक का नाम 'फाल्गुन' रखा, क्योंकि उसका जन्म फाल्गुन महीने में हुआ था. एक महीने बाद ही एक डच (नीदरलैंड) दंपति ने उसे गोद ले लिया और वे मुंबई से होते हुए नीदरलैंड चले गये. आज लगभग चार दशक बाद, वही बालक फाल्गुन बिन्नेनडिक अपनी जन्मदाता मां की तलाश में एक बार फिर नागपुर लौटा है. नीदरलैंड के एक सुरक्षित और प्रेमपूर्ण परिवार में पले-बढ़े फाल्गुन से उनकी गोद लेने की बात कभी छिपाई नहीं गयी.

## श्रद्धा महिला मंडल ने मनाया स्थापना दिवस

**बिलासपुर, 17 जनवरी.** श्रद्धा महिला मण्डल, (एसईसीएल), बिलासपुर द्वारा आज अपने 20वें स्थापना दिवस का भव्य एवं गरिमामय आयोजन वसंत कलब, एसईसीएल वसंत विहार कॉलोनी, बिलासपुर में किया.

इस अवसर पर मुख्यालय सहित विभिन्न संचालन क्षेत्रों की समितियों से लगभग 200 सदस्यों की सक्रिय सहभागिता रही. कार्यक्रम की मुख्य अतिथि श्रद्धा महिला मण्डल की अध्यक्ष श्रीमती शशि दुहन रहें. विशिष्ट अतिथियों के रूप में उपाध्यक्षगण—श्रीमती अनीता फ्रैंकलिन, श्रीमती इप्सिता दास, श्रीमती हसीना कुमार, श्रीमती विनीता जैन एवं श्रीमती शुभश्री महापात्र उपस्थित रहें. इस अवसर पर मुख्य अतिथि एवं विशिष्ट अतिथियों द्वारा श्रद्धा महिला



मण्डल की वार्षिक पत्रिका श्रद्धा सिंगीनी का विधिवत विमोचन किया गया. अपने संबोधन में श्रीमती शशि दुहन ने कहा कि श्रद्धा महिला मण्डल की बीस वर्षों की यह यात्रा सेवा, समर्पण एवं महिलाओं के सामाजिक उत्थान की प्रेरक यात्रा रही है. उन्होंने मण्डल के सभी वर्तमान एवं पूर्व सदस्यों के योगदान की सराहना करते हुए कहा कि भविष्य में भी

## ईरान के समर्थन में बगदाद में बड़ा प्रदर्शन

**बगदाद, 17 जनवरी.** ईरान को लेकर अमेरिकी धर्मकियों के खिलाफ इराक की राजधानी बगदाद में एक बड़ा प्रदर्शन आयोजित किया गया जिसमें सैकड़ों इराकी नागरिकों ने भाग लिया. यह जानकारी स्पुतनिक संवाददाता ने शनिवार को दी. इराक में हजारों आम नागरिकों और शिया समूहों के समर्थकों ने शुक्रवार को अमेरिकी खतरों के बीच ईरानी क्षेत्र पर हमला करने के खिलाफ बगदाद में ईरानी दूतावास के सामने प्रदर्शन किया, जिसमें ईरान और ईरानी नागरिकों का समर्थन किया. इराकी प्रदर्शकारियों ने अमेरिकी और इजरायली विरोधी नारे लगाए और अमेरिकी और इजरायली झंडे जलाने की कोशिश की.

## पराविद्या विज्ञान व आरोग्य पर वैदिक प्रदर्शनी

**नई दिल्ली 17 जनवरी.** 10 से 18 जनवरी 2026 (इंडिया ट्रेड प्रमोशन ऑर्गनाइजेशन) और फ्यूचर पॉइंट द्वारा संयुक्त तत्वावधान में 10 जनवरी से 18 जनवरी 2026 तक हॉल नंबर 11 भारत मंडपम कम्प्लेक्स, प्रगति मैदान, नई दिल्ली में नक्षत्र प्रदर्शनी का आयोजन हो रहा है.

यह नक्षत्र का 19वां संस्करण है और वर्ष का सबसे महत्वपूर्ण आयोजन है. नक्षत्र एवं आरोग्यम प्रदर्शनी का उद्घाटन दिल्ली के सांसद सदस्य माननीय मनोज तिवारी, डॉ. निरज खारवाल मैनेजिंग डायरेक्टर आई. टी. पी. ओ. प्रेमजीत लाल कार्यकारी निदेशक आई. टी. पी. ओ. आईफास के संरक्षक पंडित जय प्रकाश शर्मा लाल धागे वाले,



योतिष विशेषज्ञ एवं आध्यात्मिक गुरु पुर्णात्तम दीक्षित जी, अखिल भारतीय योतिष संस्था संघ के अध्यक्ष डॉ. अरुण बंसल एवं पयूचर पॉइंट की निदेशिका श्रीमती आभा बंसल जी के द्वारा किया जायेगा.

इस प्रदर्शनी में योतिष, अंक योतिष, वास्तु, टैरो, हस्तरखा और तंत्र विद्या क्षेत्र के जाने-माने विद्वान मांग ले रहे हैं. इन सभी विद्वानों को अपने-अपने क्षेत्र में महारत हासिल है. हॉल नंबर 11 के सभागार में वैदिक योतिष के विभिन्न विषयों पर प्रतिदिन सेमिनार ये सभी विद्वान जनता की समस्याओं का समाधान करेंगे. इस प्रदर्शनी में पयूचर पॉइंट द्वारा विकसित योतिष सॉफ्टवेयर लियो स्टार कुंडली पैड ?प मुफ्त दी जाएगी जो प्रदर्शनी का मुख्य आकर्षण होगा. प्रदर्शनी में योतिष, अंक योतिष, वास्तु आदि के ऊत्पादों की प्रदर्शनी लगाई.